



## न्यूज़ लेटर उत्तर प्रदेश पुलिस रेडियो

### अपर पुलिस महानिदेशक, दूरसंचार द्वारा पुलिस संचार के सम्बन्ध में बैठक

● दिनांक 10.07.2020 : श्री सुनील कुमार गुप्ता, अपर पुलिस महानिदेशक, दूरसंचार, उत्तर प्रदेश द्वारा उत्तर पुलिस रेडियो मुख्यालय पर आधुनिकीकरण योजना के अन्तर्गत क्रय किये जा रहे डिजिटल वायरलेस सेट एवं पूर्व से प्रचलित एनॉलॉग प्रौद्योगिकी के वायरलेस सेटों के सम्बन्ध में व्यापक विचार-विमर्श किया गया। बैठक में डिजिटल एवं एनॉलॉग प्रौद्योगिकियों की विशेषताओं एवं सीमाओं के सम्बन्ध में अधिकारियों ने अपने-अपने विचार व्यक्त किये। बैठक में अन्य प्रदेशों द्वारा पुलिस संचार के क्षेत्र में अपनायी जा रही प्रौद्योगिकियों पर भी विचार प्रस्तुत किये गये। बैठक में डिजिटल वायरलेस सेटों से होने वाले संचार में आ रही कठिनाइयों के निराकरण एवं डिजिटल संचार को भविष्य में और अधिक प्रभावी एवं समुन्नत बनाये जाने पर भी विचार-विमर्श हुआ। उत्तर प्रदेश पुलिस द्वारा प्रयोग किये जा रहे डिजिटल एवं एनॉलॉग प्रौद्योगिकियों के वायरलेस सेटों के परिपेक्ष्य में लागू स्पेक्ट्रम चार्जज के सम्बन्ध में श्री सुनील कुमार सिंह, उप महानिरीक्षक (पुलिस दूरसंचार) ऑपरेशन ने विस्तार से स्थिति स्पष्ट की।

बैठक में 3 ज़ोन (गोरखपुर, लखनऊ एवं प्रयागराज) के 25 जनपदों में उपलब्ध कराये गये डिजिटल प्रौद्योगिकी के वायरलेस सेटों के माध्यम से डिजिटल मोड में ही संचार कराया जाना तय किया गया। इस हेतु पूर्व में प्रेषित 'क्या करें, क्या न करें' बिन्दुओं के साथ-साथ उक्त 03 ज़ोनल मुख्यालयों पर, ज़ोन के अन्तर्गत आने वाले जनपदों के पुलिस रेडियो कार्मिकों का, एक दिवसीय डिजिटल रेडियो सम्बन्धी प्रशिक्षण कराये जाने हेतु पाठ्यक्रम तैयार कर सम्बन्धित ज़ोन के अपर राज्य रेडियो अधिकारियों को आवश्यक प्रशिक्षण आयोजित कराने के आशय से भेजे जाने के निर्देश दिये गये। यह प्रशिक्षण ज़ोनल मुख्यालय पर 20-25 कार्मिकों के बैच में, कोविड-19 सम्बन्धी दिशा-निर्देशों का पालन करते हुए, कराया जायेगा। प्रशिक्षण हेतु पाठ्यक्रम एवं समय-सारणी निर्धारित कर आदेश बनाने हेतु श्री सत्य प्रकाश सिंह, उप महानिरीक्षक (पुलिस दूरसंचार) एमसीआर को निर्देशित किया गया।

बैठक में श्री सुनील कुमार सिंह एवं श्री सत्य प्रकाश सिंह, उप महानिरीक्षकगण, श्री सुनील कुमार शुक्ल एवं श्री रवीन्द्र सिंह, राज्य रेडियो अधिकारीगण तथा श्री संजय कुमार कनौजिया, सहायक रेडियो अधिकारी उपस्थित रहे। बैठक में कोविड-19 संक्रमण की स्थिति से बचने हेतु निर्गत दिशा-निर्देशों यथा सोशल डिस्टेंसिंग इत्यादि नियमों का पालन किया गया।



### अपर पुलिस महानिदेशक, दूरसंचार का भ्रमण कार्यक्रम

● श्री सुनील कुमार गुप्ता, अपर पुलिस महानिदेशक, दूरसंचार, उ0प्र0, लखनऊ द्वारा दिनांक 18 व 19.07.2020 को उ0प्र0 शासन के आदेश के अनुपालन में जनपद बलिया में समीक्षा एवं निरीक्षण किया गया।

अगस्त-2020



अन्दर के पृष्ठों पर.....

- ➔ उपलब्धियाँ
- ➔ सराहनीय कार्य
- ➔ आगामी गतिविधियाँ
- ➔ कल्याणकारी कार्य

आदेश, गोष्ठी एवं भ्रमण

तकनीकी स्तम्भ

विविध



## सराहनीय कार्य

● दिनांक 05-06.07.2020 एवं 25-26.07.2020 को मा0 मुख्यमंत्री, उ0प्र0 के जनपद गोरखपुर प्रवास/भ्रमण कार्यक्रमों के दौरान निर्विघ्न संचार व्यवस्था स्थापित की गयी।

● दिनांक 31.07.2020: आर0ओ0आई0पी0 केन्द्र, हमीरपुर पर समय 1415 बजे सूचना प्राप्त हुई कि एक सफेद स्विफ्ट डिजायर कार ग्राम छानी में एक्सीडेंट करके थाना वीवार की तरफ भाग रही है। ड्यूटीरत प्र0परि0/4408, श्री संजीव कुमार द्वारा त्वरित ही सर्वसम्बन्धित को सूचित कर चेकिंग कराकर उक्त वाहन को पकड़वाया गया।

● दिनांक 20.07.2020: जनपद नियंत्रण कक्ष, कौशाम्बी में समय 1745 बजे सूचना प्राप्त हुई कि एक व्यक्ति ने अपनी स्वयं की पुत्री को बेच दिया है जो सफेद मार्शल जिसका अधूरा गाड़ी नम्बर 131473 है, क्रेता इस गाड़ी से लड़की को लेकर भाग रहा है। ड्यूटीरत स0परि0/6044, श्री सैयद कमर अब्बास द्वारा त्वरित ही सर्वसम्बन्धित को सूचित कर चेकिंग कराकर उक्त वाहन को समय 1845 बजे पकड़वाकर लड़की को बरामद कराया गया।

● दिनांक 08.07.2020: जनपद नियंत्रण कक्ष, गोरखपुर में समय 1126 बजे रेन्ज कैम्प से सूचना प्राप्त हुई कि एक कन्टेनर गाड़ी नम्बर यूपी 26 टी 5675 थाना सोनौली, जनपद महाराजगंज से चोरी हो गया है। ड्यूटीरत प्र0परि0/3834, श्री संतोष कुमार गुप्ता द्वारा त्वरित ही सर्वसम्बन्धित को सूचित कर चेकिंग कराकर उक्त वाहन को पकड़वाया गया। एसएसपी, गोरखपुर ने उक्त सराहनीय कार्य हेतु रू0 2000.00 का नकद पारितोषिक प्रदान किया।

● दिनांक 01.07.2020: नगर नियंत्रण कक्ष, वाराणसी पर समय 1412 बजे शिकायतकर्ता, हिमांशु पाण्डेय ने सूचना दी कि मेरा रू0 50,000.00 पंचकोशी चौराहे से डस्टर ग्रे कलर वाहन नम्बर: एचआर 2110 से 03 लड़के छीन कर भागे हैं। इस सूचना पर ड्यूटीरत रेडियो उप निरीक्षक, श्री विश्राम प्रसाद, प्र0परि0/859, श्री आर0के0 मौर्य एवं प्र0परि0/5574, श्री नीरज नरेन्द्र सिंह द्वारा त्वरित कार्यवाही करते हुए सर्वसम्बन्धित को सूचित कर घेराबंदी करा कर उक्त वाहन को समय 1429 पर पकड़वाया गया।

● दिनांक 26.06.2020: जनपद नियंत्रण कक्ष, हमीरपुर में समय 1845 बजे सूचना प्राप्त हुई कि एक लाल रंग की डीसीएम गाड़ी राठ तिराहे पर दो लोगों को टक्कर मार कर थाना ललपुरा की तरफ भाग रही है। ड्यूटीरत प्र0परि0/4408, श्री संजीव कुमार द्वारा तत्परता से सर्वसम्बन्धित को सूचित कर उक्त वाहन को समय 1927 बजे पकड़वाया गया।

● दिनांक 14.06.2020: नगर नियंत्रण कक्ष, बरेली पर समय 0259 बजे एटीएम सुरक्षा कण्ट्रोल रुम, मुम्बई से सूचना प्राप्त हुई कि मेरे पास फुटेज आ रहा

है कि सोबती प्लाजा, पूर्वांचल नगर में लगे पंजाब नेशनल बैंक के एटीएम को 02 लोग काट रहे हैं। सूचना पर ड्यूटीरत प्र0परि0/3908, श्री अनिल कुमार सिंह द्वारा त्वरित कार्यवाही करते हुए सर्वसम्बन्धित को सूचित कर समय 0316 बजे उक्त 02 असलहाधारी बदमाशों को पकड़वाया गया।

● दिनांक 09.06.2020: जनपद नियंत्रण कक्ष, गोरखपुर पर एसएसपी, गुलरिहा से सूचना प्राप्त हुई कि नौतन गाँव, थाना चिलुआताल के पास एक व्यक्ति गोली चलाते हुए भाग रहा है। ड्यूटीरत स0परि0/4713, हरिकेश बहादुर सिंह द्वारा तत्परता से सर्वसम्बन्धित को सूचित किया। फलस्वरूप मुठभेड़ में दो बदमाश मय असलहा गिरफ्तार हुए। एसएसपी, गोरखपुर ने उक्त सराहनीय कार्य हेतु रू0 2000.00 का नकद पारितोषिक प्रदान किया।


## संचार व्यवस्था में सुधार हेतु कार्य

● दिनांक 30.07.2020: जनपद बहराइच के थाना सुजौली, मुर्तिहा एवं रुपईडीहा की जनपद मुख्यालय से 50 से 85 कि0मी0 वायु दूरी होने एवं घने वन क्षेत्र के कारण जनपद नियंत्रण कक्ष से सीधा संचार सम्पर्क न होने पर रेडियो निरीक्षक, श्री मनोज कुमार गुप्ता एवं रेडियो उपनिरीक्षक, श्री मदन मोहन मिश्र के नेतृत्व में थाना मोतीपुर पर रिपीटर हेतु 02 मास्ट क्रमशः 90 एवं 82 फिट का जटिल अधिष्ठापन कराकर रिपीटर द्वारा उक्त थानों का जनपद नियंत्रण कक्ष से सीधा सम्पर्क स्थापित कराया गया। उक्त टीम में प्र0परि0याँ0, श्री अरुण कुमार/श्री रविलाल चौधरी, प्र0परि0, श्री सुरेश कुमार पाण्डेय/श्री प्रेम नाथ/श्री अच्छे लाल/श्री माता शरण/ श्री बृजेश कुमार, सन्देशवाहक, श्री जीवन लाल/श्री पित्तरदीन एवं श्री दिनेश कुमार का कार्य सराहनीय रहा।

## उ0प्र0 शासन के ट्विटर हैंडल पर पुलिस रेडियो का योगदान

● उत्तर प्रदेश शासन के वर्तमान मानसून सत्र में 113 बाढ़ केन्द्रों से संचार व्यवस्था बनाने हेतु वायरलेस सेट दिनांक 01.06.2020 से 31.10.2020 तक की अवधि हेतु लगाने के निर्देश प्राप्त हुए थे।

निर्देशों का पालन पुलिस रेडियो कार्मिकों द्वारा समय से किया गया। इस उल्लेखनीय कार्य को उत्तर प्रदेश सरकार के ट्विटर हैंडल पर स्थान मिला।



## पुलिस मुख्यालय, उ0प्र0 के आदेश/निर्देश

● मुख्यालय पुलिस महानिदेशक, उत्तर प्रदेश के पत्र संख्या: डीजी-एचसी-विविध /2020 दिनांक 25.07.2020 द्वारा लाल-नीली बत्ती के दुरुपयोग की रोकथाम के सम्बन्ध में पुलिस महानिदेशक, उ0प्र0 के पत्र संख्या: डीजी-आठ-140(56)-2014-16 दिनांक 23.10.2017 एवं पुलिस उपमहानिरीक्षक, यातायात, उ0प्र0 के पत्र संख्या: डीटी-711-2017/1700 दिनांक 10.11.2017 में दिये गये दिशा-निर्देशों के परिपेक्ष्य में अपने अधीनस्थ नियुक्त सभी अधिकारियों को अवगत कराकर तदनुसार आवश्यक कार्यवाही करने हेतु लखनऊ स्थित समस्त विभागाध्यक्ष/कार्यालयाध्यक्ष, पुलिस विभाग से अपेक्षा की गयी है।

● मुख्यालय पुलिस महानिदेशक, उत्तर प्रदेश के पत्र संख्या: डीजी-तीन-विविध (कोरोना)2020 दिनांक 24.07.2020 द्वारा कोविड-19 रोगियों को डिस्चार्ज करने हेतु पुनरीक्षित डिस्चार्ज पॉलिसी सम्बन्धी अपर मुख्य सचिव, चिकित्सा अनुभाग-5, उ0प्र0 शासन, लखनऊ के पत्र संख्या: 1524/पाँच-5-2020 दिनांक 21.07.2020 में दिये गये दिशा-निर्देशों के सम्बन्ध में अपने अधीनस्थ नियुक्त सभी पुलिस अधिकारियों/कर्मचारियों को भली-भाँति ब्रीफ कर तदनुसार कार्यवाही कराये जाने हेतु लखनऊ स्थित समस्त विभागाध्यक्ष/कार्यालयाध्यक्ष, पुलिस विभाग से अनुरोध किया गया है।

● मुख्यालय पुलिस महानिदेशक, उत्तर प्रदेश के पत्र संख्या: डीजी-तीन-विविध (कोरोना)2020 दिनांक 21.07.2020 द्वारा लक्षणरहित कोविड-19 संक्रमित रोगियों के होम आइसोलेशन के सम्बन्ध में अपर मुख्य सचिव, चिकित्सा अनुभाग-5, उ0प्र0, शासन, लखनऊ के पत्र संख्या: 1522/पाँच-5-2020 दिनांक 20.07.2020 में दिये गये दिशा-निर्देशों के सम्बन्ध में अपने अधीनस्थ नियुक्त सभी पुलिस अधिकारियों/कर्मचारियों को भली-भाँति ब्रीफ कर तदनुसार कार्यवाही कराये जाने हेतु लखनऊ स्थित समस्त विभागाध्यक्ष/कार्यालयाध्यक्ष, पुलिस विभाग से अनुरोध किया गया है।

● मुख्यालय पुलिस महानिदेशक, उत्तर प्रदेश के पत्र संख्या: डीजी-आठ-93(03) 2020-1/3966 दिनांक 18.07.2020 द्वारा कोविड-19 की रोकथाम हेतु पुलिस अधिकारियों/कर्मियों को निर्गत दिशा-निर्देशों का अनुपालन कराये जाने हेतु समस्त पुलिस आयुक्त, समस्त वरिष्ठ पुलिस अधीक्षक/पुलिस अधीक्षक, समस्त सेनानायक पीएसी वाहिनियाँ एवं समस्त विभागाध्यक्ष/कार्यालयाध्यक्ष को निर्देशित किया गया है।

## रेडियो मुख्यालय के आदेश/निर्देश

● अपर पुलिस महानिदेशक, दूरसंचार, उ०प्र० के पत्र संख्या: सीडब्लूएस-26/16-2020 दिनांक 04.07.2020 द्वारा जनपदों में डिजीटल वीएचएफ सेटों के प्रयोग हेतु जनपदों में कार्यरत कर्मियों के अभ्यस्त न होने के कारण सेटों के संचालन की जानकारी हेतु मुख्यालय पर तैयार किये गये 16 बिन्दुओं का क्या करें एवं क्या न करें की एक प्रश्नावली एवं उनका समाधान सर्वसम्बन्धित को प्रेषित किया गया।

● उपमहानिरीक्षक (पुलिस दूरसंचार) एमसीआर के पत्र संख्या: टी-17/2017 दिनांक 13.07.2020 द्वारा पुलिस रेडियो प्रशिक्षण केन्द्र में सम्पन्न "डिजीटल मोबाइल रेडियो कोर्स" में प्रशिक्षित किये गये कार्मिकों की मदद से जोनल मुख्यालय पर 20-25 कार्मिकों के बैच में रेडियो कार्मिकों को डिजीटल वायरलेस सम्बन्धी एक दिवसीय प्रशिक्षण कराये जाने हेतु समय-सारणी व दिशा-निर्देश दिये गये हैं। पाठ्य सामग्री के रूप में प्रशिक्षण केन्द्र द्वारा तैयार "डिजीटल मोबाइल रेडियो मैनुअल" इण्टरनेट पर निम्न लिंक पर उपलब्ध है-

[https://uppolice.gov.in/site/writeread/data/siteContent/201808291212486999Digital%20Mobile%20Radio%20Trai ning%20Manual.pdf](https://uppolice.gov.in/site/writeread/data/siteContent/201808291212486999Digital%20Mobile%20Radio%20Training%20Manual.pdf)

## पुलिस रेडियो कार्मिकों की पदोन्नति

● आदेश संख्या: पी-860/2016(पार्ट-3) दिनांक 02.07.2020 द्वारा निम्न 09 सहायक परिचालकों को रिक्ति के सापेक्ष वर्तमान नियुक्ति जनपद में प्रधान परिचालक के पद पर पदोन्नति प्रदान की गई- 1. 5942/सूर्य प्रकाश, वाराणसी, 2. 5148/संतोष कुमार गौड़, यूपी-112, 3. 5970/शिव चन्द्र यादव, वाराणसी, 4. 5985/जितेन्द्र कुमार, आजमगढ़, 5. 5736/अरुण कुमार सिंह, गोरखपुर, 6. 5500/रनवीर सिंह, हाथरस, 7. 5319/श्यामू त्रिपाठी, शाहजहाँपुर, 8. 5334/अजय बहादुर, गौतमबुद्धनगर, एवं 9. 5844/देव व्रत राय, आजमगढ़।

● आदेश संख्या: पी-773/2016 दिनांक 01.07.2020 द्वारा निम्न 13 प्रधान परिचालक/प्रधान परिचालक (यॉत्रिक) को रिक्ति के सापेक्ष वर्तमान नियुक्ति जनपद में रेडियो उपनिरीक्षक के पद पर पदोन्नति प्रदान की गई- 1. 820/राज बहादुर, फतेहगढ़, 2. 391/राम चन्द्र, आगरा, 3. 643/मनोकनिका सिंह, 30वीं वाहिनी, 4. 2079/प्रेम प्रकाश गुरुंग, रेडियो मुख्यालय, 5. 697/सुरेश कुमार, रेडियो मुख्यालय, 6. 248/राहुल टण्डन, लखनऊ, 7. 384/वीरेन्द्र कुमार, गौतमबुद्धनगर, 8. 747/राकेश कुमार सिंह, रेडियो मुख्यालय, 9. 587/उदय वीर सिंह

सागर, मुरादाबाद, 10. 149/राजेन्द्र कुमार शर्मा, पीलीभीत, 11. 3547/दीपक शर्मा, मुज़फ्फरनगर, 12. 3545/कौशल कुमार, बरेली, एवं 13. 112/वाहिद अली सिद्दीकी, सन्तकबीर नगर।

## कल्याणकारी कार्य

● पुलिस रेडियो प्रशिक्षण केन्द्र स्थित होम्योपैथिक चिकित्सालय में जुलाई-2020 में 150 कार्मिकों का उपचार किया गया।

● 9वीं वाहिनी पीएसी के गुल्म नायक, श्री पूरन सिंह के दुर्घटना में घायल होने पर सर गंगा राम अस्पताल, नई दिल्ली में उनकी जीवन रक्षा हेतु एक पैर काटने में काफी धनराशि की आवश्यकता की जानकारी होने पर 24वीं वाहिनी, पीएसी रेडियो केन्द्र, मुरादाबाद में नियुक्त रेडियो उपनिरीक्षक, श्री नसीर अहमद खान व प्र०परि०याँ०/932, श्री कौशिक संजीव रामानन्द ने स्वैच्छिक अंशदान दिया। इनके सराहनीय कार्य हेतु सेनानायक, 23/24वीं वाहिनी, मुरादाबाद ने प्रशस्ति पत्र प्रदान किया।

## सेवानिवृत्ति

● उ०प्र० पुलिस रेडियो से जुलाई-2020 में सेवानिवृत्त (अधिवर्षता आयु पूर्ण कर/ऐच्छिक) हुए निम्न 31 कार्मिकों को ससम्मान विदाई दी गयी-

1. रेडियो निरीक्षक, श्री सुदर्शन, महोबा, 2. रेडियो उपनिरीक्षक, श्री शत्रुघ्न सिंह, लखनऊ, 3. रेडियो उपनिरीक्षक, श्री प्रेम स्वरूप, रेडियो मुख्यालय, 4. रेडियो उपनिरीक्षक, श्री किशोर कुमार सिंह, अयोध्या, 5. रेडियो उपनिरीक्षक, श्री कृष्ण पाल सिंह, गौतमबुद्धनगर, 6. रेडियो उपनिरीक्षक, श्री सिराज रसूल, रेडियो मुख्यालय, 7. रेडियो उपनिरीक्षक, श्री केश नाथ सिंह यादव, बलिया, 8. रेडियो उपनिरीक्षक, श्री हरीश चन्द्र दुबे, अयोध्या, 9. रेडियो उपनिरीक्षक, श्री परवेज हसन, बरेली, 10. रेडियो उपनिरीक्षक, श्री बृजेश नारायण, झाँसी, 11. रेडियो उपनिरीक्षक, श्री जय प्रकाश राय, सन्तकबीरनगर, 12. रेडियो उपनिरीक्षक, श्री भारत सिंह, मेरठ, 13. रेडियो उपनिरीक्षक, श्री मो० साजिद, पीलीभीत, 14. रेडियो उपनिरीक्षक, श्री विजय बहादुर श्रीवास्तव, लखनऊ, 15. रेडियो उपनिरीक्षक, श्री मेघ सिंह, मथुरा, 16. रेडियो उपनिरीक्षक, श्री रमेश प्रसाद भारती, रेडियो मुख्यालय, 17. रेडियो उपनिरीक्षक, श्री अब्दुल बाकी, वाराणसी, 18. रेडियो उपनिरीक्षक, श्री गिरि राज सिंह, अलीगढ़, 19. रेडियो उपनिरीक्षक, श्री भारत सिंह वर्मा, मैनपुरी, 20. रेडियो उपनिरीक्षक, श्री अनिल कुमार श्रीवास्तव, रेडियो मुख्यालय, 21. रेडियो उपनिरीक्षक, श्री दुष्यन्त कुमार मौर्या, रेडियो मुख्यालय, 22. रेडियो उपनिरीक्षक, श्री कृष्ण कुमार मिश्रा, रेडियो मुख्यालय, 23. रेडियो

उपनिरीक्षक, श्री नन्द लाल तिवारी, मिर्जापुर, 24. रेडियो उपनिरीक्षक, श्री भूपेन्द्र कुमार, 44वीं वाहिनी, पी०ए०सी०, मेरठ, 25. रेडियो उपनिरीक्षक, श्री महेन्द्र सिंह, रामपुर, 26. स०परि०/4298, मेवा लाल, रेडियो मुख्यालय, 27. सन्देश वाहक, श्री हेमन्त कुमार थापा, रेडियो मुख्यालय, 28. सन्देश वाहक, श्री अंगनू प्रसाद, रेडियो मुख्यालय, 29. सन्देश वाहक, श्रीमती मुन्नी देवी, बलिया, 30. सन्देश वाहक, श्री ओम प्रकाश शर्मा, सुल्तानपुर एवं 31. ओ०पी०, श्री भगवत प्रसाद, रेडियो मुख्यालय।

## पुलिस रेडियो के प्रतिभाशाली बच्चों के

### उत्साहवर्द्धन हेतु पुरस्कार

● विगत वर्षों की भाँति इस वर्ष भी राजेश्वरी देवी ट्रस्ट द्वारा पुलिस रेडियो कार्मिकों के बच्चे, जिन्होंने यूपी बोर्ड हाईस्कूल परीक्षा-2020 में सर्वाधिक अंक (75 प्रतिशत से अधिक) एवं यूपी बोर्ड इण्टरमीडिएट परीक्षा-2020 में सर्वाधिक अंक (70 प्रतिशत से अधिक) अर्जित किये हैं, उनको रु० 10000.00 की धनराशि एवं सम्मान पत्र (प्रत्येक को, कुल-2) दिया जाना प्रस्तावित है। इस हेतु नामांकन भेजे जाने हेतु सी०क्यू० रेडियोग्राम संदेश संख्या: डीआईजी(पी/टी) एमसीआर-आर.डी.टी./2020 दिनांक 22.07.2020 प्रेषित किया गया है।

## प्रशिक्षण कार्यक्रम

● उत्तर प्रदेश पुलिस रेडियो प्रशिक्षण केन्द्र में कोविड-19 सम्बन्धी आवश्यक दिशा-निर्देशों का पालन कराते हुए 06 माह का ग्रेड-तृतीय प्रशिक्षण कार्यक्रम संचालित है। लॉकडाउन के समय इस कोर्स के प्रशिक्षणार्थियों को व्हाट्सएप द्वारा साप्ताहिक क्विज़ भेजी गयी थीं। मास्टर ट्रेड हैण्ड के आस्थगित प्रशिक्षण कार्यक्रम के प्रशिक्षणार्थियों को सभी सैद्धांतिक विषयों पर साप्ताहिक क्विज़ के साथ ही रेडियो थ्योरी विषय पर ऑनलाइन क्विज़ भी भेजी जा रही है। ऑन लॉइन क्विज़ रेडियो निरीक्षक, श्री वी०के० वर्मा द्वारा तैयार की जा रही है।

## श्रद्धांजलि

● प्रयागराज में नियुक्त रहे प्रधान परिचालक 4458 श्री मनोज कुमार गौतम का दिनांक 29.07.2020 को प्रयागराज में उपचार के दौरान असा मयिक निधान हो गया। उ०प्र० पुलिस रेडियो के स म र त कार्मिक श्री गौतम के असा मयिक निधान पर अपनी हार्दिक संवेदना व्यक्त करते हुए उनके परिवारीजन को इस अपूरणीय क्षति को सहन करने का संबल प्रदान करने हेतु ईश्वर से प्रार्थना करते हैं।



## कोविड-19 सम्बन्धी सराहनीय कार्य


- जनपद एटा: रेडियो निरीक्षक, श्री शाहनवाज़ हुसैन एवं सहायक परिचालक/5380, श्री धीरज कुमार को पुलिस अधीक्षक, एटा द्वारा कोविड-19 संक्रमण के रोकथाम हेतु भारत सरकार एवं राज्य सरकार द्वारा घोषित लॉकडाउन के दौरान संचार व्यवस्था को उत्तम बनाने में योगदान हेतु प्रशस्ति पत्र प्रदान किये गये हैं।
- जनपद मेरठ: फेस मास्क, हैण्डवॉश व हैण्ड सेनेटाइज़र आदि की स्थानीय तौर पर व्यवस्था कर सभी को वितरित कराया गया। स्टाफ को सोशल डिस्टेंसिंग, बार-बार साबुन से हाथ धोने/सेनेटाइज़र का प्रयोग तथा घर से बाहर निकलते समय मास्क एवं ग्लब्स का प्रयोग करने हेतु निर्देशित/प्रेरित किया गया। नगर निगम/फायर सर्विस से पुलिस रेडियो के भवन/कार्यालयों को नियमित रूप से सेनेटाइज़र कराया जा रहा है।

- प्रयागराज ज़ोन: 1. कण्ट्रोल रूम प्रयागराज के रेडियो निरीक्षक, श्री राज पूजन पाण्डेय, रेडियो उपनिरीक्षक, श्री प्रमोद कुमार सक्सेना/श्री दिनेश चन्द्र त्रिपाठी द्वारा प्रशासनिक एवं चिकित्सा विभाग से सम्पर्क कर पीड़ितों की मदद कराने एवं कोविड-19 संक्रमण से बचाव हेतु ऑडियो क्लिप को वायरलेस बेस्ड पी0ए0 सिस्टम द्वारा प्रसारित कर आमजन को जागरूक करने में मदद की। 2. जनपद बाँदा के रेडियो स्टाफ द्वारा पी0ए0 सिस्टम से निदेशानुसार प्रातः 0800 बजे से 2100 बजे तक प्रत्येक 30 मिनट पर कोविड से बचाव हेतु आवश्यक जानकारी/सावधानियाँ प्रसारित कर जनता को जागरूक किया गया एवं जनपद में बाढ़ सम्बन्धी सूचनाओं के आदान-प्रदान हेतु केन्द्रों पर आर0टी0 सेट अधिष्ठापित कर संचार स्थापित किया गया।

## कोविड-19 से बचाव के सम्बन्ध में रेडियो मुख्यालय/कॉलोनी में कार्यवाही

- उत्तर प्रदेश पुलिस रेडियो मुख्यालय एवं कॉलोनी परिसर में कोविड-19 संक्रमण से बचाव हेतु जागरूकता अभियान के अन्तर्गत सार्वजनिक उद्घोषणाएँ करायी गयीं और फ्लैक्स बोर्ड प्रिन्ट कराकर सभी महत्वपूर्ण स्थानों पर लगाये गये।
- मुख्यालय के कार्यालयों तथा सम्पूर्ण परिसर को नियमित रूप से अधिकारियों/कार्यालयों की संतुष्टि के अनुसार सेनेटाइज़र कराया जा रहा है। संचार उपकरण एवं सामग्री आपूर्ति हेतु आने वाले वाहनों, वाहन चालकों, सहायकों इत्यादि की सेनेटाइज़िंग मुख्यालय के बाहर ही करायी जा रही है। प्रत्येक व्यक्ति की थर्मल स्कैनिंग भी करायी जा रही है। ऑक्सीमीटर की मदद से खून में ऑक्सीजन सेचुरेशन का लेवल भी आवश्यकतानुसार चेक किया जा रहा है।

- कॉलोनी के सभी आवासों की नियमित सेनेटाइज़िंग प्रचलन में है। कॉलोनी में बाहरी व्यक्तियों के आवागमन पर कड़ा नियंत्रण लागू है ताकि बाहर से कोई वायरस प्रभावित व्यक्ति कॉलोनी को प्रभावित न कर सके। कॉलोनी में आवासित परिवारों की सुविधा हेतु ब्रेड, दूध, फल एवं सब्जी इत्यादि की व्यवस्था कॉलोनी में ही करायी गयी जिससे स्टाफ को बाहर न जाना पड़े तथा संक्रमण से प्रभावित होने का खतरा कम से कम रहे। कोरोना प्रभावित कार्मिक के परिवार की नियमित कुशल क्षेम पूछने के साथ ही आर0ओ0 जल घर तक पहुँचाया गया। कतिपय प्रकरणों में कार्मिकों एवं उनके पारिवारिक सदस्यों के कोविड टेस्ट भी कराये गये।



### वृक्षारोपण

- उत्तर प्रदेश सरकार के वर्तमान मानसून सत्र में 25 करोड़ पौधारोपण कार्यक्रम में उत्तर प्रदेश पुलिस रेडियो मुख्यालय ने भी अपना योगदान दिया। इसे हेतु मुख्यालय एवं कॉलोनी परिसर में विभिन्न प्रजातियों के पौधों का रोपण कार्य श्री सुनील कुमार गुप्ता, अपर पुलिस महानिदेशक, दूरसंचार की अगुवाई में किया गया। पौधारोपण कार्य में सभी अधिकारियों/कर्मचारियों ने सामाजिक व्यक्तिगत दूरी बनाते हुए बड़-चढ़कर भाग लिया।



### खबरों में



- दिनांक 01.07.2020 : उत्तर प्रदेश पुलिस रेडियो स्टाफ को कोविड-19 के सम्बन्ध में जागरूक करने, बचाव हेतु सम्बन्धित उपकरणों के प्रयोग की आवश्यकता एवं उनके सही प्रयोग/डिस्पोजल के सम्बन्ध में मुख्य चिकित्साधिकारी, लखनऊ के माध्यम से एक कार्यशाला का आयोजन पुलिस रेडियो प्रशिक्षण केन्द्र में कराया गया। प्रशिक्षण की सराहना सभी प्रतिभागियों ने की। यह कार्यशाला/प्रशिक्षण पुलिस महानिदेशक, उत्तर प्रदेश के आदेशानुसार स्थापित की गयी "कोविड केयर हेल्प डेस्क" के संचालन में अत्यंत उपयोगी सिद्ध होगी।

### सीएमओ कार्यालय ने आयोजित किया प्रशिक्षण

स्वतंत्र भूरा, संवाददाता लखनऊ। मुख्य चिकित्सा अधिकारी कर्मांग लखनऊ की ओर से विष्णु तिवारी व डॉक्टर अदिति रिखी के द्वारा कोरोना महामारी के बचाव हेतु प्रशिक्षण का आयोजन पुलिस रेडियो मुख्यालय के कक्षों एवं ऑफिसरों के लिए किया गया। प्रशिक्षण को डेअरडॉजी सत्य प्रकाश सिंह ने संचालित किया। डॉ. रिखी ने कोरोना की इस महामारी से बचने के कई उपयुक्त तरीकों को और इस विष्णु तिवारी की तैयारी से अद्यतन समाचार के

उपरोक्त पर जानकारी दी इसके साथ ही प्रतिभागियों के प्रश्नों का सम्बन्ध भी विचार गया। प्रशिक्षण की सम्पत्ति पर डेअरडॉजी सत्य प्रकाश सिंह जी द्वारा सभी अभिगम्य अधिकारियों को धन्यवाद ज्ञापित का ध्यान रखा।

लेखन, सम्पादन एवं डिज़ाइन— श्री सत्य प्रकाश सिंह, उप महानिरीक्षक (पुलिस दूरसंचार) एमसीआर डिज़ाइन सहयोग—श्री अजय कुमार सोनकर, प्रधान परिचालक।